

**REGOLAMENT TAL-KUMMISSJONI (UE) 2016/217****tas-16 ta' Frar 2016****li jemenda l-Anness XVII tar-Regolament (KE) Nru 1907/2006 tal-Parlament Ewropew u tal-Kunsill dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) fir-rigward tal-kadmju****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni <sup>(1)</sup>, u b'mod partikulari l-Artikolu 68(1) tiegħu,

Billi:

- (1) L-annotazzjoni 23 tal-Anness XVII tar-Regolament (KE) Nru 1907/2006 tipprojbixxi l-użu tal-kadmju u tal-komposti tal-kadmju fiż-żebgħa bil-kodicijiet [3208] u [3209], b'deroga għaż-żebgħa bbażata fuq iż-żingu. Madankollu, din ir-restrizzjoni ma tapplikax għat-tqeghid fis-suq ta' żebgħa li fiha l-kadmju.
- (2) F'Novembru tal-2012, il-Kummissjoni talbet lill-Aġenzija Ewropea għas-Sustanzi Kimiċi ("l-Aġenzija") biex thejji dossier skont l-Anness XV bil-għan li testendi r-restrizzjoni eżistenti għat-tqeghid fis-suq tat-tali żebgħa li jkun fiha l-kadmju f'koncentrazzjoni li tkun taqbeż ċertu ammont.
- (3) Fid-9 ta' Settembru 2014, il-Kumitat għall-Istima tar-Riskji tal-Aġenzija (RAC) adotta, b'kunsens, opinjoni li tikkonkludi li t-tali emenda tal-annotazzjoni eżistenti tiffacilita l-infurzar u li tikkonferma li mhija mehtieġa l-ebda stima addizzjonali tar-riskji ppreżentati mill-kadmju fiż-żebgħa.
- (4) Fil-25 ta' Novembru 2014, il-Kumitat għall-Analiżi Soċjoekonomika tal-Aġenzija (SEAC) adotta, b'kunsens, opinjoni li tindika li l-emenda proposta tar-restrizzjoni eżistenti hija proporzjonata minhabba li mhix se timponi spejjeż addizzjonali tal-konformità fuq il-manifatturi, l-importaturi jew il-konsumaturi, iżda se ttejjeb l-eżegwibbiltà tar-restrizzjoni.
- (5) Huwa aktar faċli għall-awtoritajiet tal-infurzar li jimmonitorjaw u jikkontrollaw it-tqeghid fis-suq milli l-użu. Barra minn hekk, id-dhul ta' limitu tal-koncentrazzjoni jiċċara l-fatt li l-preżenza mhux intenzjonata tal-kadmju fiż-żebgħa bhala impurità taht dan il-limitu mhux se twassal għal ksur tar-restrizzjoni.
- (6) Saret konsultazzjoni mal-Forum għall-Iskambju ta' Informazzjoni dwar l-Infurzar u tqiesu r-rakkomandazzjonijiet ta' dan il-Forum.
- (7) Għaldaqstant, ir-Regolament (KE) Nru 1907/2006 għandu jiġi emendat skont dan.
- (8) Il-miżuri stabbiliti f'dan ir-Regolament huma skont l-opinjoni tal-Kumitat stabbilit bl-Artikolu 133 tar-Regolament (KE) Nru 1907/2006,

ADOTTAT DAN IR-REGOLAMENT:

*Artikolu 1*

L-Anness XVII tar-Regolament (KE) Nru 1907/2006 qed jiġi emendat skont l-Anness ta' dan ir-Regolament.

<sup>(1)</sup> ĠUL 396, 30.12.2006, p. 1.

## Artikolu 2

Dan ir-Regolament jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Frar 2016.

Għall-Kummissjoni  
Il-President  
Jean-Claude JUNCKER

## ANNEX

Fit-tieni kolonna tal-annotazzjoni 23 tal-Anness XVII tar-Regolament (KE) Nru 1907/2006, il-paragrafu 2 jinbidel b'dan li ġej:

<p>“Kadmju Nru tal-CAS 7440-43-9 Nru tal-KE 231-152-8 u l-komposti tiegħu</p>	<p>2. M'għandhomx jitqieghdu fis-suq jew jintużaw fiż-żebgħa bil-kodicijiet [3208] u [3209] f'koncentrazzjoni ta' 0,01 % tal-piż jew iktar (mogħtija bhala metall Cd).</p> <p>Għaž-żebgħa bil-kodicijiet [3208] u [3209] b'kontenut taż-żingu ta' iktar minn 10 % tal-piż taż-żebgħa, il-koncentrazzjoni tal-kadmju (mogħtija bhala metall Cd) m'għandhiex tkun ta' 0,1 % tal-piż jew iktar.</p> <p>L-oġġetti miżbugħa ma għandhomx jitqieghdu fis-suq jekk il-koncentrazzjoni tal-kadmju fihom (mogħtija bhala metall Cd) tkun ta' iktar minn 0,1 % tal-piż taż-żebgħa fuqhom.”</p>
---	--